



ЖЫЦЦЁ І ТРАГЕДЫЯ
ПЕРШАГА
ПРЭМ'ЕРА

5

ТАЯМНІЦЫ
СТАРАДАЎНІХ
ГАДЗІННІКАЎ

15



Выдаецца
з 9 жніўня 1917 г.

Родная газета на роднай мове



ЗВЯЗДА

14

ЛІСТАПАДА 2018 г.

СЕРАДА

№ 219 (28835)

ЦЫТАТА ДНЯ



**Сяргей РУМАС,
прэм'ер-міністр:**

«У нядаўна прынятай праграме дзейнасці ўрада да 2020 года стварэнне спрыяльнага бізнес-асяроддзя разглядаецца як асноўны прыярытэт эканамічнай палітыкі. Відавочна, што празрыстае, прадказальнае і выгаднае заканадаўства, якое ствараецца і якое выключае прыняцце празмерных абцяжаранняў і новых бар'ераў, стане для бізнесу гарантам стабільнасці працы на нашым рынку. Прыемна, што нашы прадпрымальнікі аператыўна рэагуюць на выклікі і патрэбнасці рынку, генеруюць новыя ідэі і тым самым уносяць значны ўклад у падтрыманне стабільнасці беларускай эканомікі і стварэнне перадумоў для яе ўпэўненага росту».

Вытокі малой радзімы

НА РОДНЫМ БЕРАЗЕ



Гэтым разам у пошуках вытокаў малой радзімы «Звязда» накіравалася на Магілёўшчыну — у Круглянскі раён, на бераг ракі Друць, у вёску Цяцерын. Справа творчага жыцця работнікаў раённага Дома рамёстваў **Ларысы ЛЯМЦАВАЙ** і **Наталлі АНІКОВІЧ**, сфатаграфаваным на друцкім беразе, у нечым нагадвае выток, які прабіваецца з глыбін стагоддзяў і дае сённяшнім жыхарам сапраўднае адчуван-

не сваіх каранёў, прыналежнасці да сваёй малой радзімы. Жанчыны першыя ў раёне пачалі папулярываць мясцовы традыцыйны строй і, па сутнасці, адраділі яго. Ларысе Лямцавай — метадысту, майстру па ткацтве традыцыйных паясоў, вырабе тэкстыльных лялек, народнаму майстру Беларусі — давалося звярнуцца да музеяў па дапамогу, зазірнуць у архіўныя крыніцы, па зернетку здабываць веды. А потым

выкрываць і вышываць арнаменты і карункі. Наталля Аніковіч (на фота справа) — дырэктар Дома рамёстваў, калі заканчвала ўніверсітэт, выбрала для дыпломнай работы таксама рэканструкцыю жаночага строю свайго роднага рэгіёна. І цяпер, калі праходзяць фестывалі, святы і выстаўкі народных умельцаў, круглянскія майстрыхі абавязкова апранаюць свае новыя «старыя» строі.

Анатоль КЛЯШЧУК, фота аўтара.



КОРАТКА

- Аб'ём выхлапу вуглякіслага газу (CO₂) ва ўсім свеце ў 2017 годзе дасягнуў рэкорднага ўзроўню, павялічыўшыся на 1,6 %.
- **Запасаў адкрытых радовішчаў калійных соляў у Беларусі хопіць больш чым на 160 гадоў.**
- Банкаўскія карткі могуць не працаваць у Беларусі ноччу 17 лістапада.
- **Колькасць хворых на цукровы дыябет у Беларусі за 10 гадоў узрасла ў два разы.**



- Танцавальны марафон «Сур'ёзныя адносіны» ўпершыню пройдзе ў Мінску 17 лістапада.



«БУРЖУЙКА» Ў ГАРАЖЫ



**Якія парушэнні
сустракаюцца
ў «дамах для аўто»?**

Часта для жыхара шматпавярховага дома гараж — нешта большае, чым проста крытае месца для захоўвання і рамонту аўтамабіля. Дзе-нідзе іх пераабсталёўваюць пад склады, майстэрні ці нешта іншае. Але калі гэта робіцца цішжом, то, як гаворыцца, збан носіць ваду да пары. Любая іскра, якая можа праскочыць з няспраўнай электраправодкі ці з падпольна падключанай печкі, — і вось ужо сям-там пачынаецца тленне. А калі гаражы аб'яднаны ў адзін масіў, то заўважыць, што недзе воддаль курыцца дымок, можна далёка не заўсёды. Асабліва цяжка гэта зрабіць зімой, калі светлавы дзень мінімальны па даўжыні. Менавіта таму супрацоўнікі Міністэрства па надзвычайных сітуацыях перыядычна наведваюцца ў гаражныя кааператывы з прафілактычнымі рэйдамі. У адзін з такіх выездаў адправіўся і карэспандэнт «Звязды».

СТАР. 4

Класныя навіны

Трансфармацыя адукацыі: поўнае паглыбленне... у лічбу

Ці спросціць «Электронная школа» жыццё педагогам і як гэта адаб'ецца на якасці ведаў?

У канцы мінулага года кіраўніком дзяржавы быў падпісаны Дэкрэт № 8 «Аб развіцці лічбавай эканомікі». Як пабудова лічбавае грамадства? З чаго пачынаць? Якая роля ў гэтым працэсе адводзіцца школе? А можа быць, лічбавая трансфармацыя — проста модны трэнд ці часовая з'ява? Каб знайсці адказы на гэтыя пытанні, мы накіраваліся ў галоўны інфармацыйна-аналітычны цэнтр (ГІАЦ) Міністэрства адукацыі...

Платформавы падыход

— ...І не мода, і не часовая з'ява, а працэс, у які трэба паглыбіцца як мага раней, каб атрымаць максімальную карысць, — запэўнівае дырэктар ГІАЦ Павел ЛІС. — Прычым хуткасць прыняцця рашэнняў у гэтай справе прынцыпова важная. Менавіта сістэма адукацыі з'яўляецца падмуркам для лічбавай эканомікі. Свет вакол нас кардынальна змяняецца, а свядомасць людзей, на жаль, не заўсёды паспявае за зменамі. Сёння патрабавецца, каб сістэма адукацыі не проста рыхтавала кадры для інавацыйнай эканомікі, але і прагназавала змяненне кваліфікацыйных рамак, з'яўленне новых прафесій, была больш гнуткай. Не даганяла, а апераджала...



СТАР. 6

ISSN 1990 - 763X



СЯБРОЎ У НОВЫМ ГОДЗЕ НЕ МЯНЯЮЦЬ!

Ідзе падпіска на «Звязду»
на I квартал і I паўгоддзе 2019 года.

Заставайцеся
з намі —
будзе
цікава!